

159

“భయ దీక్షితపద్ధతి”

స్వధర్మ సిద్ధాంత శ్రేయః, పరధర్మో భయావహః.

# నిర్దేశాగ్రంథము

( దీక్షిత శతకము )

గ్రంథకర్త :

అచ్యుతుని వేంకటాచలసతిరావు.



ప్రథమముద్రణము ౧౦౦౦ ప్రతులు.

స్వధర్మప్రవర్తకులును శ్రీ దీక్షితప్రశిష్యులును నగు  
శ్రీ దైవాద్వైతమతస్థాపక, కోటిశ్వర దీక్షితులవారిచే  
ప్రకటింపబడియె.

బెబినాడ, ఆంధ్రగ్రంథాలయ ముద్రాక్షరశాలయందు  
బి|| కర్ణ సాలెము కోదండరామశర్మగారిచే ముద్రింపబడియె.

స్వస్వాధ్యాయములు గ్రంథకర్తవి] 1931. [మూల్యము రు 0—4—0.  
దీక్షిత సంవత్ ౧౧౨.

# శ్రీ దీక్షితచరిత్ర వివరము

- ౧ శ్రీ దీక్షితశిష్యపంచకములోఁ జేరిన శ్రావణం కోటిశ్వాన శ్రావణులవారిచేఁ దొట్టొల్ల సంస్కృతమున గురువిద్వజ్విజయము
- ౨ బ్రహ్మశ్రీ కనుపర్తి మార్కండేయశర్మగారిచే నాంధ్రమునందు వచన కావ్యము శ్రీ దీక్షితచరిత్ర
- ౩ మహామహాపాధ్యాయ కొల్లండ్ పేంకటాచలకవి విరచితము, పద్య కావ్యము (బ్ర॥ మందపాటి లక్ష్మీ నారాయణశర్మచేఁ బ్రకాశితము) నియోగివిజయము
- ౪ బ్రహ్మశ్రీ పులిపాక పూర్ణయ్య పంతులవారిచే ఆంధ్రమున సమగ్రము శ్రీ దీక్షితచరిత్ర
- ౫ బ్రహ్మశ్రీ నారపరాజు లక్ష్మీకాంతకవి విరచితము ఆంధ్రమున ఆఱంకముల నాటకము న. ల. విజయము
- ౬ బ్రహ్మశ్రీ అబ్బగాజు మానుమంతరాజుశర్మ కృతము ఆంధ్రమున పద్య కావ్యము (బ్ర॥ చోడవరపు బేన భారాజుశర్మ పాకయాజి ప్రకాశితము) శ్రీ దీక్షితచరిత్ర
- ౭ బ్ర॥ నందివాడ జగన్నాథకవివిరచితము శ్రీ దీక్షితపారికథ
- ౮ బ్ర॥ అమృతుని పేంకటాచలపతిరాయకవివిరచితము నియోగిశ్వామి
- ౯ బ్ర॥ గన్నవరం పేంకటరాయశర్మ కవివిరచితము శ్రీ దీక్షితశతకము
- ౧౦ బ్ర॥ వర్ణు సూర్యనారాయణ కవి విరచితము శ్రీ దీక్షితశతకము
- ౧౧ మహామహాపదేశక అప్పాశర్మకవికృత సంస్కృత నియోగిశతకము

[౪-౫-౭-౯-౧౦ ఈ సంఖ్యలవి ముద్రాణ కాగలయినను.]

స్వసంభుమునందు అనేకసత్కవులు దీక్షితులవారిని గురించి ఆంధ్రమునను సంస్కృతమునను ఉత్పకములు నవరత్నములు పంచరత్నములు నియోగిరత్న భూషణము మనవి మొత్తం ౫-౬ కందిల పద్యములు గలవు. క్రమక్రమమున అన్నిటినిఁజేర్చి గ్రంథరూపమున ముద్రించి స్వశాఖియుల కంబం జేయ దృఢపదకల్పముగలదు. పరమేశ్వరుఁడు మానత్సంకల్పమును సప్తశతకము చేయుగాక.

కృష్ణాతీరం, దుర్గాక్షేత్రం,  
చిదానందాశ్రమం, బెజవాడ,  
ప్రజాపతి భాద్రపద శుక్ల చతుర్థి. } ఇట్లు దీక్షితప్రశిష్యుఁడు,  
శ్రీ బ్ర॥ మ॥ కొటిశ్వానదీక్షితులు.

2019

2019

# తొలి పలుకు

## మతోద్ధారకులు.

శ్రీ మద్భరతవర్ణమని ప్రశస్తి గాంచిన యీ మనపుణ్యభూమియం దెన్నెన్నియో మతము లుద్భవించినవి. తత్తన్మతస్థాపనార్థమై యెందఁజెందఁజో మతగురువు లుదయించి యుత్తమించి యున్నారు. అట్టి మతగురువులతోఁగొందఁజోకొక్కొక్కశాఖనే యుద్ధరించుట కవతరించినవారై యున్నారు. ఈ శాఖోద్ధారకులందు బ్రహ్మశ్రీ నందిరాజు లక్ష్మీనారాయణదీక్షితులవారుఁ గూడ నొకరు. కొందఱునియోగు లాత్మజ్ఞానశూన్యులై వైదికపథచ్యుతిచేఁజిత్తు శుద్ధి కొఱవడే కడుంగడు దీనదశల నల్లాడునప్పుడు దీక్షితులవారు వారల కాత్మతత్త్వము నెఱింగించి సత్పథమునందుఁ బ్రతిష్ఠించి శ్రోత్రియులఁ గావించిరి గాన వీరిని నియోగులందఱుఁ దమశాఖోద్ధారకులుగ భావించుట యం జేమి వింత? కాన వీరే నియోగీశ్వరులు. సాధారణమతోద్ధారకుల కందఱకుం బలె వీరలకుంగూడఁ బ్రతికక్షీసంఘ్నణ లనివార్యము లయ్యెను. అయ్యది సార్వత్రికమగు సామాన్యవిధి కాఁబోలు! వీరి చరిత్రలోఁ గొన్ని ఘట్టములు సాక్షాత్ప్రశంక రాచార్యులవారి చరిత్రలోని సారాంశములతో సరితూగుచున్నవి.

## కక్షులు.

ప్రాయీకముగ నొకమతము ప్రబలమగునప్పు డింకొకమతము దుర్బల మగుట సర్వసాధారణము. ఆకాలమునం దట్టి మతోద్ధారకులకు విరోధు లొక కొందఱుండుట లోకభర్మమే. దానంజీసి యొక్కడ మతగురువులు కొంత కొంత ప్రాణాపాయమునకుంగూడఁ బాల్పడవలసియుండును. శ్రీ శంకరుల

వారిని గాలజైరవుడు వధింపసమకట్టినరీతి వీరిచరితలోఁగూడ “ధృష్టద్యు  
మ్నవధ” మొందు గన్పించుచున్నది. ఇంతయేల? వేదములో సైతమక్కడక్కడ  
నిందుని దూషించువా రున్నట్లు కన్పట్టుటలేదో! కావున మతోద్ధారకుల  
యెడ వైర మాయాకాలములందుండుట సహజమేకాని వీ రిటీవలివా రగుటం  
జేసి యీనాటికి సైతము కక్షలు నిలిచియుండుట తటస్థించుచున్న; దదియు  
కోచనీయమే. ఎట్లనఁ బ్రతీసంఘమునకుఁగూడ స్వాత్మసంస్కరణముల  
కన్ని యధికారములు కలవుకదా! దాని కితరులు సంతసింపవలసినదే కాని  
ద్యేషించు టేమి ధర్మము? కట్టా! ఇయ్య దనివార్యదైవసంఘటన కాఁబోలు!

## గ్రంథ రచన.

ఈ శతకగ్రంథము వ్రాయ నన్న నియమించిన శ్రీ॥ దై॥ మ॥ కోటి  
శ్వరదీక్షితులవారి నిదేశబద్ధుండనై యేకప్రాసము నేకవృత్తము జరిత్రాత్మక  
త్వమువీనినెట్లొత్తరించి మధ్యమధ్య వచ్చినగ్రంథనష్టములకోవాటించి బ్రహ్మశ్రీ  
వారు నాకొసంగినగడువులో నే యీగ్రంథముఁబూర్తిం గావించితిని; కానినే  
నీ శతకము వ్రాయుటకుఁ దగనివారలలో నగ్రగణ్యుడనేమో యని లోలోన  
జంతువొడముచున్నది. శ్రీ దీక్షితులవారి యజ్ఞాదృఢబంధములందుఁ దగు  
ల్కొని నా వాగ్దత్తమునుండి వెనుదీయుట కాపురుషలక్షణమని యీ సాహ  
సమునకు మొగ్గతిలంబడితి నేగాని నాశక్తిసామర్థ్యములపై నాధారపడి  
యీశని కొప్పికొనలేదుగాన పాఠకమహాశయలు నన్న తుమింతురుగాక!

ఇట్లు

గుంటూరు,  
ప్రబోత్పత్తి భాద్రపదశుక్ల  
వినాయకచతుర్థి.

బుధజనవిధేయుఁడ,  
అచ్యుతుని వేంకటాచలపతిరావు,  
గ్రంథకర్త.

దై వాద్వైతమతస్థాపకారిణం దీక్షితం గురుం  
వందే కోటిశ్వరం శశ్వత్కాశ్యపం శ్రాతపారగం॥



శ్రీ॥ దై॥ మ॥ కోటిశ్వరదీక్షితులు,  
శ్రీ దీక్షితవిలాసమ్, బెజవాడ.  
ప్రకాశకులు.



శ్రీంధకర్తః  
అచ్యుతుని హంకటాచలపతిరావు.

ఓమ్ 26200  
శ్రీచంద్రభాగ్య సమః. 25.3.72.

## అంకితము.

శ్లో॥ ఓ మి త్యేకాక్షరం వందే సచ్చిదానందవిగ్రహం  
అచ్యుతాచల మీశానం బ్రహ్మానందయతీశ్వరం.

శ్లో॥ శ్రీపాదరాజం విమలం విరాజం  
ఆనందభాజం శశీసూర్యభాజం  
జ్ఞానం దదానం జగతాం నిదానం  
వందే యమీశం ధుతమాయ మీశం.

శ్లో॥ యస్యాఽలోకః చంద్రికా విదళితం శశ్నోతి మోహంధతాం  
యస్యోదారవచస్సుధా మనుభవత్ మూకః ప్రవక్తా భజేత్  
యస్యాఽనందమయై రిదం కువలయం ప్రాబోధి బోధాంకుభిః  
బ్రహ్మానందయతేః పదాబ్జయగళం వందే శివం జేశికం.

ఉ॥ ఎవ్వనిచూపు వెన్నెలకే మన మోహతమంబు విచ్చునో  
ఎవ్వని వాక్సుధక జెవుల నించిన మూగ బుపన్యసింతురో  
ఎవ్వని చిత్ప్రబోధము గడించి జగంబులు మేలుకాంచునో  
అవ్విభు బ్రహ్మతీర్థుల సహర్నిశముక మది నిల్చి కొల్చి యీ  
మవ్వపుంగుబ్బ మా గురుస్థిమర్పణముంబొనరించి మ్రొక్కెదక.

# విషయ సూచిక .



విషయము	పద్యము	విషయము	పద్యము
తొలిపలుకు	1	ఆక్కన్నగురుప్రశస్తి	37-38
దీక్షితసంస్కృతి	1- 3	గురుదక్షిణ	39
అవతారము	4- 6	బందరుజయము	40
వంశము	7	ప్రథమపాఠశాల	41
నివాసము	8	ద్వితీయవివాహము	42
జననము	9	కడలూరు ప్రయాణము	43
జననీజనకులు	10-11	భాష్యాశాంతి	44
విద్యాభ్యాసము	12	కడలూరుపండితులు	45
ఉపనయనము	13	మాధ్యమతవిజయము	46-47
వేదజిజ్ఞాస	14	తీర్థయాత్ర	48
రాజసన్మానము	15	పునరాగమనము	49
వివాహము	16	బంధుయాజనము	50
సహపాఠివిద్యేషము	17-18	రేపల్లివేదపాఠశాల	51
వేదవిద్య	19	కులపతిత్వము	52
శ్రోత్రియత	20	గురుసంతోషము	53
సహపాఠికిఁ బ్రత్యుక్తి	21-22	ఆంక్షాకాంక్ష	54
గురుకోపము	23	జనకసిద్ధి	55
మేధాశక్తి	24-26	రేపల్లిలోవేదబోధ	56
పునర్విద్యాభ్యాసము	27	గురుచిత్తనైగ్మల్యము	57-60
ఆక్కన్ననిష్పాక్షికత	28-31	ధృష్టశత్రువధ	61
విశ్వపతిదురాగతము	32	శుష్కవిద్యావిలాసము	62
విశ్వపతిపరీధూతి	33	భాగవతలక్షణం	63
ద్వేషతాదము	34	విజ్ఞానిహృదయము	64
భార్యావిరయోగము	35	ఆధానము	65
పురోహితకోపము	36	ఉపాస్థిబలము	66



విషయము	పద్యము
వర్ణ యాగము	67
ఋత్విక్ స్థానము	68
రేపల్లితిక్కన్న	69
పిష్ట పశుదీప్తి	70
కర్మభ్రష్టత	71
కవితాసిద్ధి	72
• అభియోగము	73
విశ్వపతిదుర్భాస	74
దుర్యుక్తిఖండనము	75
దీక్షితచక్రస్థి	76
వదతరీతి	77
నియోగిభీతి	78
శ్రుతిహితభీతి	79
శంకతాగతి	80
అచార్యకోపము	81
సమావేశము	82
శంకరపలాయనము	83
భావ్యనమస్కృతి	84
సంకరచర్య	85
విజయము	86
భట్టిప్రోలునిర్బంధము	87
పుండ్రవిధి	88
శాస్త్రచర్చ	89
ఖండనగ్రంథనిర్మాణము	90

విషయము	పద్యము
శ్వశృతిరస్కృతి	91
స్వర్ణపుష్పజగీష	92
దిగ్విజయము	93
ప్రత్యక్షశంకరులు	94
నాయఁడుపోరు	95
పదతివరన	96
సిద్ధాంతము	97-100
శిష్యవాద్యపి	101-102
ప్రశిష్యప్రచారము	103
సన్న్యాసాశ్రమము	104
శతకనిర్మాణము	105
సమర్పణము	106
కథామధురీయ	107
కవిప్రార్థన	108
కవిమనవి.	
శివస్తుతి	109
చిరస్థాయిత్వము	110
క్షమార్పణము	111
గురుకటాక్షస్తవము	112
నిష్కలుషశపథము	113
వేదవిద్వితతి	114
కుజననింద	115
కవినతులు	116

ॐ



# నియోగీశ్వరము

శ్రీనివాసాయ నమః

దీక్షిత సంస్తుతి.



నారీహృదయాబ్జవాస ! నిగమ

శ్రేణీరసోల్లాస ! వి

జ్ఞానానందమయాంతరంగ ! త్రిజగ

త్కల్యాణశోభాంగ ! స

న్మనీంద్రస్తుతపుణ్యమూర్తి ! శ్రుతిక

ర్మప్రాప్త ధీస్ఫూర్తి ! ల

క్షీణారాయణ ! కీర్తిభాస్వర ! సుర

శ్రీజానియోగీశ్వరా !

2

శ్రీనవ్యప్రతిభావిలాస ! సుగుణ

శ్రీసంపదుల్లాస ! వి

ద్యానైపుణ్య వికాస ! దుష్టజన సం

హారప్రభాసా ! స్వక

రామస్థానపరాయణైక సుమన  
 సాక్షాద్భవానీశ ! ల  
 క్ష్మీనారాయణ ! కీర్తిభాస్వర ! సుర  
 శ్రీజానియోగీశ్వరా !

3

శ్రీనిత్యప్రభుతావినోద ! గుణరా  
 శిష్యస్ఫుటామోద ! సం  
 ఘేనైర్మల్యనిధాన ! పావన నియో  
 గిక్షేమసంధాన ! దు  
 రానచ్ఛేదధురీణ ! భక్తజనతా  
 ర్తత్రాణపారీణ ! ల  
 క్ష్మీనారాయణ ! కీర్తిభాస్వర ! సుర  
 శ్రీజానియోగీశ్వరా !

— అ వ తా ర ము —

4

మానింపం దగు దేవతానళికి దు  
 ర్మార్గంబు వాటించి యెం  
 తే నీచంబుగఁ జూచుచుండు దనుజా  
 నీకంబు శోకంబులన్  
 హూనాహూనము సేసినట్టిహారి దీ  
 నోద్ధారుఁ డీ వయ్య ! ల  
 క్ష్మీనారాయణ ! కీర్తిభాస్వర ! సుర  
 శ్రీజానియోగీశ్వరా !

5

ఏనాఁ డీశ్వరిధర్మముల్ చెడునొ నాఁ  
 డే నేను జన్మించి మీ  
 హానిన్ బాపుదు దుర్మతాంధులను జ  
 క్కాడింతుఁ బొమ్మంచు మున్  
 శ్రీనారీధవుఁ యొప్పినట్లు జరిపిం  
 చెన్ మిమ్ముఁ బంపించె ల  
 క్ష్మీనారాయణ ! కీర్తిభాస్వర ! సుర  
 శ్రీజానియోగీశ్వరా !

6

మానింపంబడు పుణ్యమూర్తులకు సా  
 మాన్యంబుగా నీశ్వరా  
 ధీనప్రాభవ మబ్ధియుండు నెపుడున్  
 దేవత్వ మా దేహిలో  
 లీనంబై చరియించు నందు రిది నీ  
 లీలల్ వెలింబుచ్చె ల  
 క్ష్మీనారాయణ ! కీర్తిభాస్వర ! సుర  
 శ్రీజానియోగీశ్వరా !

— వంశము —

7

నేనే భూస్థలి జన్మమంది దూరితా  
 నీకంబుఁ బోకార్చి శ్రీ  
 త్యానందం బొనగూర్చునట్టి విమ  
 లాద్వైతంబు నల్లిక్కులం

దానం బంపెద నన్న శంకరుల ర

య్యా ! నందిరాడ్వంశ ! అ  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

— ని నా స ము —

8

శ్రీనాథుండు వికుంఠపట్టణమునక

జెల్వొందుచందాన, గౌ  
రీనారీధవుఁ డంబికాసహితుఁడై  
కీడించు కైలాస సం  
స్థానంబుంబలె, రేపలీపురి భవ

ద్దామంబుగా వెల్లు ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

— జ న స ము —

9

ఆనారీ చినమాంబగర్భమున ఘం

టార్యప్రభాంకూరసం  
తానంబై ధర వెల్లు శాలిశక హ

స్తామ్నాయమానీందు (౧౬౪౨)  
న్నానక గల్గు ప్రమాదిలో నవమి జ్యే

ష్ఠజ్యోత్స్నలక దూగుచుక  
జానౌ యుత్తరతారయందుఁ దులలో  
జన్మించి దీపించు ల

శ్రీనారాయణ ! కీర్తిభాస్వర ! సుర  
శ్రీజానియోగీశ్వరా !

— జ స నీ జ స కు లు —

10

నానాచింతల మానియోగు లతిదై  
న్యం బందఁ దన్మానస  
గ్లానిఁ బాపఁదలంచి సర్వవిబుధా  
హ్లాదంబుగా నారసిం  
హనూనాకృతిఁ బూని వచ్చితిరి చి  
న్నాంబాతనూజాత ! ల  
శ్రీనారాయణ ! కీర్తిభాస్వర ! సుర  
శ్రీజానియోగీశ్వరా !

11

శ్రీ నారీపతిపాదపద్మయుగళీ  
సేవాసముల్లాస మా  
మీ నవ్యప్రతిభాంతరంగమున స్వా  
మీ ! భక్తసంతానదీ  
తౌనందం బిగురొత్తఁ బుట్టితిరి ఘం  
టార్యప్రభాంకూర ! ల  
శ్రీనారాయణ ! కీర్తిభాస్వర ! సుర  
శ్రీజానియోగీశ్వరా !

— వి ద్యా భ్యా స ము —

12

నానాటక శిశుభావము విడిచి వి  
న్నాణంబుతో వర్ణిలం

గా నైదేండ్లకు నొజ్జయొద్దఁ జదువం  
                                     గాఁ బంప నత్యల్పకా  
 లానక సర్వము నేర్చి తీ వపుర ! క  
                                     ల్యాణప్రభాపూర ! ల  
 క్షీనారాయణ ! కీర్తిభాస్వర ! సుర  
                                     శ్రీజానియోగీశ్వరా !

— ఉ ప న య న ము —

13

మీనైపుణ్యముఁ జూచి బంధుజనముల్  
                                     మెచ్చంగ హెచ్చైన మీ  
 దానక ఘంటయసూరి భూరిశ్రుతివి  
                                     ద్యుల్ మీకు నేర్పింప నెం  
 తో నిష్ఠాత్మత నెన్నిదేండ్ల కుపనీ  
                                     తుకజేయఁడే మిమ్ము ల  
 క్షీనారాయణ ! కీర్తిభాస్వర ! సుర  
                                     శ్రీజానియోగీశ్వరా !

— వే దా ర్థ జి జ్ఞా న —

14

ఆనాఁ డల్ల వసిష్ఠసన్నిధినె సం  
                                     ధ్యావందనప్రోక్త మం  
 త్రానక గల్గిన యర్థముక గనెడు ను  
                                     త్సాహంబుఁ జూపించి వి  
 జ్ఞానస్ఫూర్తిని వెల్లడించితిరి మీ  
                                     సామర్థ్య మేమందు ? ల

శ్రీనారాయణ ! కీర్తిభాస్వర ! సుర  
శ్రీజానియోగీశ్వరా !

— రాజసన్తానము —

15

ఆనాటం గల రాజపూజిత సద  
స్యాదేశముల్ ఘోరశీ  
లోనక భాసిలు నట్టిభాష తమలో  
లోపింపకే వెల్లుటక  
భూనాథుండగు జంగనాధిపతి మి  
మ్ముక సత్కరింపండె ! ల.

శ్రీనారాయణ ! కీర్తిభాస్వర ! సుర  
శ్రీజానియోగీశ్వరా !

— వివాహము —

16

మీనైర్మల్యము సత్ప్రవతనము సం  
ప్రీతిక విలోకించి పూ  
ర్ణానందంబున సుంకరాన్వయ్యుడు బం  
గారయ్య పుత్రిక వివా  
హనక వీరమ నిచ్చె మీ, కతనిభా  
గ్యప్రాప్తి కేమందు ! ల.

శ్రీనారాయణ ! కీర్తిభాస్వర ! సుర  
శ్రీజానియోగీశ్వరా !



— స హ పా తి ద్వే ష ము —

17

‘తానం బాడి విభూతిఁ బూసిన యథా

లో నెట్లొప్పెడుఁబో? నియోగీకులజుల్

భూదేవులా? విప్రస

న్మానానర్దులు, మీరు రాజు’ లను నిం

దావాక్య మేనీతి? ల

క్షీ నారాయణ! కీర్తిభాస్వర! సుర

శ్రీజానియోగీశ్వరా!

18

ఏనాఁ డెంతకు లేఁడు విశ్వపతి తా

నే శేషవాల్మీకి యై

మీ నే స్తం బొకపూరికిఁ గొనక ‘యే

మీ! మాకు మ్రొక్కంగ లే

వా! నీ కెక్కడి విప్రజన్మ’ మనలే

దా? వానితో నేమి? ల

క్షీ నారాయణ! కీర్తిభాస్వర! సుర

శ్రీజానియోగీశ్వరా!

— వే ద వి ద్య —

19

“పో, నీకేటికి వేదవిద్య” యని కో

పోదీ ప్తిమై లోభిచం

దానన్ మీకనకయ్యదీక్షితులు నిం

దాడంగ నేమాయె? మో

దానన్ శ్రీ నరసింహదేశికులయొ  
ద్దన్ విద్దె రాలేదె ? ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

— శ్రీ త్రి య త —

20

స్నాన ధ్యాన తపో జపాది బుధస  
న్నాహంబు సాలించి మెం  
తో నా స్తిక్యము మోములం దలరఁ జే  
తోభీతిఁ గల్గించు వి  
ప్రాసీకంబులు శ్రీత్రయప్రధను దా  
ల్పన్ శక్య మాపెట్లు ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

— స హ పా తి కి బ్ర త్య క్తి —

21

నానాశాస్త్రవివేకవైభవనిధా  
నం బైన విద్వాంసుఁడే  
దా నీర్వ్యన్ దిగనాడఁ డట్టియెడ నీ  
దర్పంబుఁ జూపించి నా  
పై నీసున్ బచరించు సుంతపని వి  
శ్వప్పా ! పొకా ల్మంటి ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

22

“పోనీ క్షత్రియులే నియోగు లని ప  
 లోకల్ వెలింబుచ్చి తో  
 నా నీ తెల్వికిఁ జాలు రాజపదవి  
 న్యాసంబుచే క్షత్రియుం  
 డొనా ము న్నల రాజవిద్య యన వ  
 హ్వా ! రాజుకే విద్దె ?” ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— గు రు కో ప ము —

23

ఆ నిర్వోగమే మీ నియోగ మని వి  
 ద్యాదాతే మి మ్మింటికిన్  
 రానియ్యం దగదంచు శాస్త్రమును నే  
 ర్పన్ మానెగా, నంతమా  
 త్రానన్ బీటలమీఁదిపెండ్లి యెటు గుం  
 డ్రా దాచినన్ దాగు ? ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— మే ధా శ క్తి —

24

మీ వైర్మల్యము మీ యశోవిభవమున్  
 మీ బ్రహ్మతేజం బెటుల్  
 కానంజాలును గుడ్లగూబలు జగ  
 త్కల్యాణ కుల్యానటత్

ధీ నైపుణ్యముఁ జెట్టపట్టితన నెం  
తే విద్య మీ కబ్బె ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

25

మీ నూత్నద్యుతి, బుద్ధివైభవము, వా  
గ్విత్వంబుఁ గన్నారఁ దాఁ  
గానంజాలక మిమ్ముఁ బొమ్మనియె నాఁ  
గాకేమి మున్నేకసం  
ధానగ్రాహికి విద్య లెందుఁ గొడువౌ  
నా ? దేశికాధీశ ! ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

26

దీనోద్ధారకుఁ డా రమాధపుఁడు ని  
ర్దేశించిన స్త్రీ ధరా  
గ్లానికొ దీర్పఁగఁ బుట్టువారు త్రిజగ  
త్కల్యాణసంపాదమా  
ధీనైర్మల్యవిశిష్టవైభవముతో  
దీపింతు నికాబోలి ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

— పునర్విద్యాభ్యాసము —

27

అనాఁ డక్కనశాస్త్రి యకొ గురుఁడు వి  
ద్యారాశి, తన్మండలి

ధానిక్ గ ర్తపురిక్ వసించుతటిఁ ద

తాన్నిధ్యమం దట్లు వి

ద్యానై పుణ్యములక్ గడించితిరికా

దా? మీకు లో పేది? ల

క్షీనారాయణ ! కీర్తిభాస్వర ! సుర

శ్రీజానియోగీశ్వరా !

— అ క్క న్న గు రు ని ప్పా షీ క త —

28

మానింపందగు పాండితీభరితుఁడుక్

భద్రాత్ముఁడుక్ శుద్ధవి

ద్యానిర్మూలితమత్సరుం డయిన య

క్కన్నార్మ్యఁ డాత్మీయశా

ఖానిందల్ గమనింపకే చదువు దీ

క్షక్ జెప్పఁడే మీకు ల

క్షీనారాయణ ! కీర్తిభాస్వర ! సుర

శ్రీజానియోగీశ్వరా !

29

లోనక్ బుట్టు వివేకదీప్తి పురికొ

ల్పుంబో సమత్వంబు న

జ్ఞానుల్ కొందఱు మీరు మే మనుచు

నానామీనమేషంబు లెం

తేనిక్ లెక్కిడుచుందురే వేత్తల కిదే

హేయంబుఁగాఁ దోఁచు ల

క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

30

దీనోద్ధారకు లార్తరక్షణకళా  
ధీనాంతరంగుల్ మనీ  
షానిర్ధార్యులు చిత్కళాభరణభా  
స్వత్పూర్ణిమాచంద్రు తా  
జ్ఞానుల్ సర్వజగత్ సముల్ పరుల నీ  
ర్వ్యక్ జూడఁగా లేరు ల  
క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

31

తానే నేర్చితి నంచు మిట్టిపడి వి  
ద్యాదానమం దాసలే  
పూనం జాలని బద్ధమత్సరుఁడు దు  
ర్మోహంధ ఘోగాటవిక్  
జానై పండెడు వ్యర్థసాలతర్పవై  
నాశిల్లఁడే స్వామి ! ల  
క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

— విశ్వ స తి దు రా గ త ము —

32

హీనాత్ముండగు విశ్వపుం డపుడు తా  
నేతెంచి యక్కన్నతో

నానాభంగులఁ గొండెముల్ వలికి “య  
 న్నా! వీడు విద్యేషి సు  
 మ్మి; నీచాత్ము నియోగి, దాను మనతో  
 నేసాటి యన్నట్టి దు  
 ర్మానిక వెంటనె గెంటివేయు” మన నే  
 మాయెక జివాట్లబ్బె ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— వి శ్వ ప తి ప రీ భూ తి —

33

“కాని మ్మోరి నియోగివైదికుల కే  
 కత్వంబె సిద్ధించుఁ గా,  
 కానే యిట్టి విభేదబుద్ధి మనకే  
 నా బ్రాహ్మణత్వంబు? ఛీ!  
 పో నీనీతికి మెచ్చికొంటి” ననఁడే  
 పుణ్యాత్ముఁ డక్కన్న, ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— ద్వే ష. లా భ ము —

34

తా నటాడీన యక్కశాస్త్రిఁ గనినం  
 తక దమ్మిడీమోముతో  
 మానంబంతయు హూనమై తుదకుఁ గొం  
 పక జేరి లజ్జాపరా

ధీనస్వాంతతః గుండె విశ్వపతి యిం  
తే ద్వేషలాభంబు ల  
క్షీణారాయణ ! కీర్తిభాస్వర ! సుర  
శ్రీజానియోగీశ్వరా !

— భార్యావియోగము —

55

ఆనందంబుగ ఘంటసూరి శ్రుతిక  
ర్మాధారసంభావితా  
ధానంబుం బొనరించె నంతట భవ  
ద్భార్యావియోగంబు చి  
త్తానన్ గారియవెట్టుఁ జిన్నతనమం  
దత్యంతశోకంబా ! ల  
క్షీణారాయణ ! కీర్తిభాస్వర ! సుర  
శ్రీజానియోగీశ్వరా !

— పురోహితకోపము —

56

దీనుండై స్నుషవోయె నన్నవగ నెం  
తే కర్మలం జేయఁగాఁ  
బూనన్ మీకనకయ్యదీక్షితులు రాన్  
పొమ్మన్నఁ దాటాకుపు  
స్తానన్ నేరిచి తండిచే నపరమున్  
సల్పించితౌరార ! ల  
క్షీణారాయణ ! కీర్తిభాస్వర ! సుర  
శ్రీజానియోగీశ్వరా !



— అ క్క న్న గు రు ప్ర శ స్తి —

37

తా నంతన్ భవదంగనామరణవా

ర్తన్ విన్నమాత్రాన లో

లోనన్ గుందిన యక్కసూరి, మనమే

లున్ గోరి నానాట రా

రానీ తెల్వికి మెచ్చి వ్యాకరణ త

ర్కంబుల్ బతింపించె ల

క్షీనారాయణ! కీర్తి భాస్వర! సుర

శ్రీజానియోగీశ్వరా!

38

భానుప్రస్ఫుటమైనదీప్తి గల వి

ద్వత్సరు లావార లం

దేనిన్ గొంచెపు సేతకుం జొరక నీ

తిన్ వీడఁగాఁబోక తి

ష్యానుగ్రాహకు లాచు నిష్కపటవి

ద్యాదానదీక్షాసమా

ధానం బా మన మంది శిష్యులఁ దమం

తన్ జేతు కీ రత్న ల

క్షీనారాయణ! కీర్తి భాస్వర! సుర

శ్రీజానియోగీశ్వరా!

— గు రు ద ష్టి ణ —

39

మీనైపుణ్యసుపుణ్యవర్తనలకున్

మెప్పొంది యక్కన్న మో

దానన్ “పుత్ర! షడంగపాఠము సమాప్తంబయ్యె, వేదాండు చందానన్ నీ గురుదక్షిణలో వలదు, వేదసోత్తనిష్కామకర్మానుష్ఠానము నేర్పు మందఱ కిదే మాకట్లు” ముంచాడె లక్ష్మీనారాయణ! కీర్తిభాస్వర! సురశ్రీజానియోగీశ్వరా!

— బంధరుజయము —

40

ఆనాండే మచిలీపుర్ణ విపులదీప్యత్ వక్షమన్నాటి వంశానన్ వేంకటపుణ్యమూర్తి బహుదీప్యత్ సోమయాగంబుఁ జేఁబూనన్ గాతలు మోసమున్ సలుప మీపూన్కిఁ జయగ బల్బ లక్ష్మీనారాయణ! కీర్తిభాస్వర! సురశ్రీజానియోగీశ్వరా!

— శ్రీధమసాతహాల —

41

మీసేద్ధుం బచరించి బందలపురన్ జేవొందు విద్యత్సభాస్థానంబందు జయంబుఁ గాంచి నిజశిష్య శ్రీహరిఁ స్వల్పకా

లానన్ వేదము నేర్పితౌర ! జగదా  
 హ్లాదంబు సంధిల్ల ల  
 శ్రీనారాయణ ! కీర్తిభాస్వర ! సుర  
 శ్రీజానియోగీశ్వరా !

— ద్వి తీ య వి వా హ ము —

42

శ్రీనారీమణి నిచ్చె మాధవునకున్  
 శ్రీరాబ్ధి, గౌరీసతిన్  
 దా నిచ్చెన్ హిమవంతుఁ డాశివునకున్,  
 దద్రీతి మీ కిచ్చెఁ బూ.  
 ధ్లానందంబుగ రాయమంత్రీ నిజక  
 న్యన్ గోటమాదేవి ల  
 శ్రీనారాయణ ! కీర్తిభాస్వర ! సుర  
 శ్రీజానియోగీశ్వరా !

— క డ లూ రు ప్ర యా న ము —

43

తా నుద్యోగముఁ జక్కఁబెట్టుటకు బ  
 ద్ధప్రీతిఁ గృత్తింటివం  
 శానన్ వెల్గెడు రామమంత్రీ కడలూ  
 రాగన్ దలంపూని ల  
 శ్రీనాథప్రతిమాను నిన్ బిబిచి 'ర  
 మ్మి పోద' మం చాడె ల.  
 శ్రీనారాయణ ! కీర్తిభాస్వర ! సుర  
 శ్రీజానియోగీశ్వరా !

— భాష్య త్ర య శాంతి —

44

అనాఁ డాకడలూరు కేగి నిజవి

ద్యానైపుణిఁ జూపి భూ  
మానందుం డగు రామ-చంద్రియతిపా

దాంభోజసాన్నిధ్యమం  
దే నిష్ఠం గని సర్వభాష్యచయశాం

తిఁ సల్పి తొకార ! ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

— క డ లూ రు ప ం డి తు లు —

45

మానింపందగు మీసుఫీనిపుణతల్

మన్నింపఁగాలేక రో  
షానన్ బండితకోటి కీర్ష్య మది హే  
చ్చన్ బోధఁగా వచ్చిరే ?  
బౌనా దాగెడిచోట దయ్యములు తో

డైవచ్చిన ట్లయ్యె, ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

— ధ్వాంత విజయము —

46

“కానీ ! బాలకుఁ డెంత ? పా” మ్మనుచుఁ గి.  
న్కన్ మధ్వసిద్ధాంతశా

భానిష్టాతులు దాడికెత్తి తమపైఁ

గయ్యంబు సాగింప మీ

ధీనవ్యప్రతిభాబ్ధివీచికలయం

దే ద్వైత మద్గంఢం ల

క్షీణారాయణ ! కీర్తిభాస్వర ! సుర

శ్రీజానియోగీశ్వరా !

47

మీనేర్చుల్ గనులారఁ గాంచి మది సం

ప్రీతిన్ వివేకించి మా

ధ్వానీకంబులు సర్వపుస్తముల మీ

కల్పించి “మీమాంసశా

స్త్రాన్ గల్గిన ధర్మమున్ నిలుపు మా

ర్యా !” యం చని గ్గాడె ల

క్షీణారాయణ ! కీర్తిభాస్వర ! సుర

శ్రీజానియోగీశ్వరా !

— తీర్థయాత్ర —

48

మీనేస్తంబున రామమంత్రీ బహుక

ర్మిషుండునై యాత్రికై

పూనన్ శిష్యులఁగూడి వారివెనుకన్

బో మీరుతీర్థంబులన్

న్నానాదిక్రియ లాచరించితిరి పూ

ర్ణానందసంపన్న ! ల

క్షీణారాయణ ! కీర్తిభాస్వర ! సుర

శ్రీజానియోగీశ్వరా !

— పు న రా గ మ స ము —

49

తా నాపై రుజఁ గుంది గామవిభుఁ డం  
తంబంద కామేశ్వరా  
ర్యానందాద్యుల మిత్త్రపుత్త్రకుల మీ  
రల్ బందరు జేర్చి యెం  
తేనిష్ఠన్ శ్రుతిపాఠశాల మరలన్  
నిల్పించి తొరార ! ల  
స్మీనారాయణ ! కీర్తిభాస్వర ! సుర  
శ్రీజానియోగీశ్వరా !

— బ ం ధు యా జ స ము —

50

నానాటన్ బదిరెండుమాసములు చ  
న్నన్ దండ్రీశాన్ధ్యంబు రాఁ  
గానన్ దత్తుతుఁ డెవ్వరిన్ దిభికి భో  
క్తల్ గా నిమంత్రింతు నం  
చానన్ బల్కు నియోగిబ్రాహ్మణులనే  
యర్పింపుఁడీ యంటె ల  
స్మీనారాయణ ! కీర్తిభాస్వర ! సుర  
శ్రీజానియోగీశ్వరా !

— రే స ల్లి వే ద పా త శా ల —

51

తా నొక్కం డట ఘంటదేశికుఁడు వే  
హాధ్యాపనప్రకృమా

ధీనుం డయ్యెను రేపలీనగరిలో  
 దేదీప్యమానంబుగా  
 నానందించిరి వేదపాఠనిలయం  
 బబ్బేగదా యంచు ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— కు ల ప తి త్వ ము —

52

హానిక జెందక శిష్యులందు శ్రుతివి  
 ద్యాదీప్తి వర్ధిల్లగా  
 నౌ నేమంబుల నేర్పుచో గులపతి \*  
 వ్యాపారతాపారమై  
 మీనూత్నప్రతిభల్ దిగీశ్వరులతో  
 మేలంబు సాగించె ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— గు రు స ం తో ష ము —

53

ఆనందంబుగఁ దండియున్ సుతుఁడు వే  
 దాధ్యాపకస్థానదీ  
 యౌనిర్వాహకు లౌటఁ దా నెఱిగి య  
 క్కన్నార్కుఁ డత్యంతమౌ

\*పదివేల బ్రాహ్మణ విద్యార్థుల కన్నదానాదికము లిచ్చి  
 వేదాధ్యయనము సేయుచువిప్రుఁడు కులపతి యనఁబడును.

దానన్ శుక్రబృహస్పతుల్ నెఱపుచం  
 దంబయ్యె నంచాడె ల  
 క్షీణారాయణ ! కీర్తిభాస్వర ! సుర  
 శ్రీజానియోగీశ్వరా !

— ఆం యోగాంతు —

54

హీనాత్ముల్ భవదీయకీర్తికి మనం  
 బీష్వాకులంబౌటఁ బ  
 త్రానన్ వ్రాయుచు లేనిపోని గురునిఁ  
 దావాక్యముల్ పీఠసం  
 స్థానాధీశుల కంపి రొక్కమెయి నాం  
 యోగాంతులం బొచుచున్  
 మానంజాలునె తేలుకొండి విసమున్  
 వడ్డింపకుండంగ? ల  
 క్షీణారాయణ ! కీర్తిభాస్వర ! సుర  
 శ్రీజానియోగీశ్వరా !

— జనకసిద్ధి —

55

ఆనంతర్యము ఘంటధీవరుఁడు స  
 న్నాస్యసంబుఁ గైసేసి బ్ర  
 హ్మచందాఖ్యయతీశ్వరుం డగుచు వి  
 ద్యాదానమున్ సల్పి మో  
 యానందంబు గడించెఁగాదె బుధవ  
 ర్యా! యోగసిద్ధుండు ల



క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

— రేపల్లిలో వేదబోధ —

56

తానస్తంగతుఁ డయ్యెఁ దండి, యింక వే  
దాధ్యాపనల్ రేపలిన్  
బూనంగల్గినవారు తేమి నటకున్  
బోఁగోరి మీశిష్యు నె  
ట్లెనిన్ బందరుపాఠశాలపయి ని

ల్పించిర్గదా నాఁడు ల  
క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

— గురుచిత్తనైర్దల్యము —

57

“హా, నీకేటికి వేదవిద్య” యని మున్  
బో నెట్టి రేమాయె? మి  
మ్మే నిష్ఠన్ గనుచున్ దినాకరణపున్  
మేటుల్ బడిన్ జేరి మీ  
చే నేర్పంబడి సర్వశాస్త్రముల వా  
సిన్ గాంచరే నేఁడు ల

క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

58

కానంజాలని బ్రాహ్మణాధములు దీ  
ర్ఘకోధవహ్నిప్రభా

ధీనస్వాంతులుగాని, తత్త్వమును గు  
ర్తింపంగల రెల్లలోఁ  
బూనకజాలరు కోప మొక్కనిముసం  
బుక మిమ్ములంబోలి ల  
క్షీమనారాయణ! కీర్తిభాస్వర! సుర  
శ్రీజానియోగీశ్వరా!

59

తేనెల్ జిల్లు భవద్వచోరచన కెం  
తే సంతసం బుది శి  
ష్యానుగ్రాహకచిత్తదీధితులఁ బూ  
ణానందముక గాంచి మీ  
చే నధ్యాపితులైరి వైదికులె ద్వే  
షింపంగఁబో కార! ల  
క్షీమనారాయణ! కీర్తిభాస్వర! సుర  
శ్రీజానియోగీశ్వరా!

60

ఔ, నెవ్వొరుపకార మిచ్చెదరొ ము  
న్నవ్వారి కవ్వారిగాఁ  
దానుక బ్రతుకపకారముక సలుపుచి  
త్తం బూనులోకంబు; ద్వే  
షానక గెంటిన కొంటెవారలకు శి  
ష్యత్వంబు నిప్పించి మీ  
ధీనైర్మల్యదయామహత్వముల సం  
దీప్తంబుఁ గావించె? ల

క్షీణారాయణ ! కీర్తిభాస్వర ! సుర  
శ్రీజానియోగీశ్వరా !

— ధృష్ట ద్యుమ్న వధ —

61

భానుం డంబరవీధి వెల్లుతటి భూ  
భాగంబునన్ గోటికి  
టానీకంబులు గాలిలో ముసరుచా

యన్ శత్రువర్గంబు హో  
షానన్ మిమ్ముల నొంటిగాఁ బొదివి ధృ  
ష్టద్యుమ్నసంహార మె  
ఘ్నేన జేతుమటంచు డంబములఁ గొ  
ట్టెన్ గాని శక్యంబె? ల  
క్షీణారాయణ ! కీర్తిభాస్వర ! సుర  
శ్రీజానియోగీశ్వరా !

— శుష్క విద్యా విలాసము —

62

కానన్ రాని తమిస్రమున్ బెనుచు శు  
ష్కప్రీతివిద్యారసా  
ధీనుల్ తేజముఁ జూడఁజాలక దివాం  
ధీభూతులై సర్వగ  
ర్వానర్థంబులఁ దెచ్చిపెట్టుదురు, దే  
వానాంప్రియుల్ వీరె, ల  
క్షీణారాయణ ! కీర్తిభాస్వర ! సుర  
శ్రీజానియోగీశ్వరా !

— భా గ వ త ల ట్ట ణ ము —

63

రానైయున్నది రాకమాన దని ధీ

రస్వాంతు లెందే నుదా

సీనుల్ గావున దుష్టవర్తనులు గా

సింబెట్టుచో “కిం క” మం

చేనాడు బదులొడ్డి భాగవతధ

ర్మచ్ఛక్ విడంబోరు ల

క్షీనారాయణ ! కీర్తిభాస్వర ! సుర

శ్రీజానియోగీశ్వరా !

— వి జ్ఞా ని హృ ద య ము —

64

నానావిద్యల నీటు ద్వేషమును మా

న్పంజాల దట్టుండ వి

జ్ఞానానందమయాంతరంగమున మా

త్సర్యప్రభావంబు కా

లూనం గల్గునె పొట్టవోసికొను వి

ద్యోదేక మేమందు ? ల

క్షీనారాయణ ! కీర్తిభాస్వర ! సుర

శ్రీజానియోగీశ్వరా !

— ఆ ధా న ము —

65

నానారీతుల నొక్కిచెప్పవె శ్రుతుల్

“నానాహితాగ్ని” ర్యటం

చానందాబ్దమునందు వేదహితక

ర్మాధారమైనట్టి యా

ధానంబున్ సలుపం దలంచితిరి, త  
 త్సంకల్ప మీడేరె, ల  
 క్షీణనారాయణ ! కీర్తిభాస్వర ! సుర  
 శ్రీజానియోగీశ్వరా!

— ఉ పా స న బ ల ము —

66

ధ్యానానందసమాధిసంఘటితమే  
 ధాదక్షిణామూర్తిపూ  
 జానుప్రప్తమనోవికాస మను బ్ర  
 హ్మనందకందంబు మీ  
 లోనక వర్ధిలి పూచి కాచి విలసి  
 ల్లున్ గల్పకంబట్ల ల  
 క్షీణనారాయణ ! కీర్తిభాస్వర ! సుర  
 శ్రీజానియోగీశ్వరా !

— సో మ యా గ ము —

67

కాని మ్మే నొక సోమయాగమును సం  
 కల్పింతు నం చెంతో మో  
 దానక రాక్షసవత్సరంబున నె త  
 ద్యాగంబు సాగింపఁగా  
 మీ నవ్యప్రతిభాలతల్ దెసలఁ గ్ర  
 మ్మేన్ సోమయాజీశ ! ల  
 క్షీణనారాయణ ! కీర్తిభాస్వర ! సుర  
 శ్రీజానియోగీశ్వరా !

68

— ఋత్విక్ స్థానము —  
 మానింపం దగు బంధులక విహితక  
 ధీనవ్యప్రతిభానియోగులను ఋ  
 త్విక్ స్థానము దుంచి బ్ర  
 హ్మచందంబుగ యజ్ఞదీక్ష నెఱపక  
 బ్రాప్తిచె మీ కార ! ల  
 క్ష్మీనారాయణ ! కీర్తిభాస్వర ! సుర  
 శ్రీజానియోగీశ్వరా !

69

— శీ పల్లి తిక్కన్న —  
 ఆనాఁ డేకవి - మంత్రీ - సోమపులఁ ది  
 క్కార్యాదులక గాంచఁ జే  
 తోనైర్మల్యనియోగిలోకమున కె  
 తో కీర్తి సంభల్లె ; న  
 క్ష్మీనాఁ డిందుల యజ్ఞ - మంత్రీ - కవిరా  
 త్కీర్తిప్రభుల్ మోరె ల  
 క్ష్మీనారాయణ ! కీర్తిభాస్వర ! సుర  
 శ్రీజానియోగీశ్వరా !

70

— పిష్టపసుదీప్తి —  
 సానందాశ్వరదీక్షఁ జూచి ఖలు లీ  
 ధ్యావేదముం బెంచి మీ  
 పై నెంతేనియుఁ గంటగించుతరిఁ ద  
 ద్వాదశంబుఁ బోకార్చె లో

కానన్ నిల్పితి చార! పిష్టపశుయా  
 గప్రక్రియోద్దీప్తి ల  
 శ్మీనారాయణ! కీర్తిభాస్వర! సుర  
 శ్రీజానియోగీశ్వరా!

— క ర్త భ్ర స్ట త —

71

మీ నవ్యాదృతశాస్త్రచర్చలకు ను  
 న్మేషంబుగా వారు లో  
 లోనన్ బెగ్గిలి బారుబూరు మను చె  
 స్తో నాల్లుశ్లోకాలు మీ  
 పై నల్లించిరి కర్మభ్రష్టు లని దు  
 ర్వాదంబులన్ బెంచి ల  
 శ్మీనారాయణ! కీర్తిభాస్వర! సుర  
 శ్రీజానియోగీశ్వరా!

— క వి తా సి ధ్ధి —

72

నానావిద్యలు నేర్చినంత కవితా  
 నందంబు నందంగ వీ  
 తానా? ప్రాక్తనపుణ్యకర్మఫలతే  
 శాధిన మీభాగ్యమెం  
 దేనిన్ రేల్ బవ లేడ్చినన్ జడుల కే  
 వీ? సంతతుల్ స్వామి! ల  
 శ్మీనారాయణ! కీర్తిభాస్వర! సుర  
 శ్రీజానియోగీశ్వరా!

— అ భి యో గ ము —

73

నానాటక గసివోవకే మసిని మే

నక బూసికొన్నట్లు లా  
హీనాత్ముల్ గుదిగొన్నకోపమున వ్యా  
జ్యేచ్ఛల్ మదిం బెంచి మీ  
వైనక చా రభిమోగముక బరపి చా  
ర్భాగ్యంబు పాత్రైరి ల  
క్షీనారాయణ ! క్షీర్తిభాస్వర ! సుర  
శ్రీజానియోగీశ్వరా !

— వి శ్వ ప తి దు ర్భో థ —

74

‘ఏనాఁ డీనాసటక లిఖింపబడెనో

యీబిచ్చపుంగూఁడు మీ  
రీ నీచాత్ములయొద్ద విద్వైలను నేఁ  
డే మానుచుక గొంపకుక  
బో నెంతో శుభ’ మంచు విశ్వపతి సం  
బోధించె శిష్యాళి, ల  
క్షీనారాయణ ! క్షీర్తిభాస్వర ! సుర  
శ్రీజానియోగీశ్వరా !

— దు ర్య క్తి భిం డ స ము —

75

అనిర్భాగ్యకుతర్కవాగ్విలసన

వ్యాపారముక జూచుచుక



గానిమ్మం చొక 'విశ్వపాఠసురజయ'

గ్రంథంబు నిర్మింపరే ?

జానౌపద్ధతి వర్ణికి "భవతి ! భి

క్షాం దేహి" యేకాదె ? ల

క్షీనారాయణ ! కీర్తిభాస్వర ! సుర

శ్రీజానియోగీశ్వరా !

— దీక్షితప్రశస్తి —

76

నానాటక నిజశ్రోతమార్గములు వి

న్నాణంబుగా హెచ్చుట

జ్ఞానై "దీక్షితపద్ధతం" చనిరి, భా

స్వత్పాఠశాలాళి కా

పైన "దీక్షితపాఠశాల" లను శ

శ్వత్ ఖ్యాతిసేకూరె ల

క్షీనారాయణ ! కీర్తిభాస్వర ! సుర

శ్రీజానియోగీశ్వరా !

— పద్ధతిరీతి —

77

మీ నూత్నంబగు పద్ధతిక నడుపఁ గం

పించి ర్నియోగిప్రభుల్

మీ నూత్నంబగు పద్ధతిక గెడపఁ గం

పించి ర్మహావైదికుల్

కానంజాలనివారి కెన్నిదివిటీల్

కాల్పింపఁ గన్పించు ? ల

క్షీన్మనారాయణ ! కీర్తిభాస్వర ! సుర  
శ్రీజానియోగీశ్వరా !

— ని యోగీ భీతి —

78

పోనీ మూరెడుపాటిచుట్టపొగసాం  
పుల్ చంపుకో లేమినో  
కూనల్ పెంచెడి కోరమీసముల సోఁ  
కుల్ మానుకో లేమినో  
మీ నూత్నప్రభ మానియోగులకుఁ గుం  
భీషాకమై తోఁచె ల  
క్షీన్మనారాయణ ! కీర్తిభాస్వర ! సుర  
శ్రీజానియోగీశ్వరా !

— పురోహిత భీతి —

79

స్థానంబందలిగౌరవం బరసి శౌ  
తస్మార్తవిధ్యుక్తక  
ర్మానుష్ఠానముల నియోగి నడిపిం  
పగల్గుట గొప్పక  
ష్టాన వోఁగు పురోహితప్రతి నో  
టగడ్డ వడ్డంతరా  
గా నీమూర్తము మట్టగింప మది సం  
కల్పించినారేమొ ల  
క్షీన్మనారాయణ ! కీర్తిభాస్వర ! సుర  
శ్రీజానియోగీశ్వరా !

— శంకరాగతి —

80

ఆనాఁ డట్లు మఠాధినాథులకుఁ గో  
 ధావిష్టవిశ్వప్ప ప  
 త్రానన్ వ్రాసిన కొండెముల్ సదివినం  
 తన్ శంకరాచార్యు లా  
 గ్లానిన్ బాపఁదలంచి వచ్చి రది సం  
 మక్షేమమేగాదె ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— ఆచార్యకోపము —

81

రాణన్ నేను మఠాధిరాజు నని గ  
 ర్వస్ఫూర్తి దీపింప నెం  
 తో నిష్ఠన్ \* గుసుమాద్రిశంకరగురుం  
 డూరేగుచున్ వచ్చి మీ  
 పైనన్ గొండెములన్నియున్ వినుచుఁ గో  
 పం బాత్మలోఁ బెంచె ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— సమాపేశము —

82

మీనేర్పుల్ గనలేనిశంకరులు సం  
 ప్రీతిన్ సభన్ గూర్ప వి

ద్యానిష్ఠా బ్రకటించి శాస్త్రమున వా  
 క్యార్థంబుఁ గావించి వై  
 రాసీకంబుల మాసకాలమునఁ ద  
 ర్కాంభోధి మున్గింతె ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— శంకర ప లా య న ము —

83

తా నేమో మిము శిక్షనేతు నని బ  
 ధప్రీతి నేతెంచి యెం  
 దేనికొ మియెడఁ దప్పు కన్నడమిచే  
 నేతీర్పు నీకుండ మా  
 నాసక గాలికి బుద్ధిసెప్పె గురుఁ డ  
 న్నా!యాంక్ష లేమయ్యె ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— భాష్య స మ స్కృ తి —

84

మీనేర్పుల్ పచరింపఁబోవుతటి స్వా  
 మిక గూర్చి సాష్టాంగస  
 న్మానంబుం బొనరింపకుండనె జగ  
 న్మానార్హకైలాసనా  
 థానూనోదితసూత్రభాష్యమును జో  
 హ ర్లంటిరే స్వామి ! ల

క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

— సంకరచర్య —

85

ఏనాఁడైనను ధర్మరక్షకులు ము  
న్నీరీతిఁ గావించిరే  
మానం బంది పలాయనక్రమము స  
న్మానించిరే యంచు ము  
న్నానాఁ డాగురుసంకరోత్పథముఁ దూ  
ర్పారంగఁ బట్టింతే! ల  
క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

— విజయము —

86

మానం బూడిచిపెట్టి విశ్వపతి ము  
మ్మా రోడె, నాబావతోఁ  
దా నోడెగద మేస్మఱుంది, తుది మా  
త్సర్యప్రపూర్ణాత్ములై  
యానాఁ డచ్చటిపారు లోడి, రిక సా  
హాయ్యంబుగా వచ్చి బ్ర  
హ్మనందంబుగ స్వాము లోడిరి, భవ  
న్మాహాత్మ్య మే మందు! ల  
క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

— భ ట్టి పో లు ని ర్బంధ ము —

87

తా న స్లేమియు గెల్పు సెప్పకయ వి  
 ద్వత్ శంకరుల్ భట్టిపోల్  
 బో నాచోట నె విపులందఱును దీ  
 ర్పున్ జెప్పమం చాడరే  
 పూనంబట్టినకర్మ మెందుఁ బొరుగూ  
 ర్పొగాక పోదండు ల  
 క్షీనారాయణ ! కీర్తి భాస్వర ! సుర  
 శ్రీజానియోగీశ్వరా !

— పుంధ్ర విధి —

88

శ్రీనిష్కాత్మనియోగివంశజనితుల్  
 చిద్రోర్ధ్వపుండ్రంబులన్  
 బూనన్ గూడ దటంచుఁ గట్టడిని సం  
 బోధించి బోధించి నాఁ  
 డానామాలను మాన్పఁకర్పితిరిగా  
 బా ! దీక్షితాధీశ ! ల  
 క్షీనారాయణ ! కీర్తి భాస్వర ! సుర  
 శ్రీజానియోగీశ్వరా !

— శాస్త్ర చర్చ —

89

తా నంతన్ “విధవావివాహములు శా  
 స్త్రప్రోక్తధర్మంబు ల

ద్దానన్ జెల్లు"నటంచుఁ జాటుతటి వి  
 ద్యాసాగరుం డట్టి దెం  
 తో నిష్ఠన్ శతఖండజర్జరితమ  
 ట్లూఁగించి తూలింతె! ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— ఖం డ న గ్రంథ నిర్మాణ ము —

90

మీనేర్పుల్ గని డీకొనందలఁచి రం  
 పిల్లన్ బుధంచున్యలో  
 కానీకంబులు హింగురామప్రముఖా  
 హంకారపంకంబు మీ  
 ధీనిర్దుతముగా నొనర్చితిరికా  
 దే ఖండనల్ వ్రాసి ల  
 క్షీనారాయణ ! కీర్తిభాస్వర ! సుర  
 శ్రీజానియోగీశ్వరా !

— శ్వ శృ తి ర స్కృ తి —

91

మీనేర్పంబు వేదమంత్రతతిలో  
 మీమామ యెద్దేవకున్  
 బూనన్ దన్మతిఖండఖండమగు చొ  
 ప్పున్ రాయరక్షోజయం  
 బే నిర్మింపరె! ధర్మరక్షకుల కే  
 దీ పక్షపాతంబు ల

క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

— సు వ ర్ణ పుష్ప జిగీష —

92

ధీనవ్యప్రతిభా దెసల్ గెలుచుదీ  
ప్రీతి దక్షిణామూర్తీసం  
జ్ఞానిష్ఠం గని దాక్షిణాత్యుడు జిగీ  
షా మిమ్ము రాచిల్పుచు  
దా నూర్బంగరుపూలఁ బెట్టి తమితోఁ  
దర్శించి మున్నోడి మీ  
కానాఁ డాశత హేమపుష్పముల న  
ట్లర్పించి పోలేదె ? ల  
క్షీణనారాయణ ! కీర్తిభాస్వర ! సుర  
శ్రీజానియోగీశ్వరా !

— దిగ్విజయము —

93

మీనూత్నద్యుతి సుసేప్రభకు ను  
న్నేషంబు సంతిల్ల హ  
ర్షానా శంకరులట్ల దిగ్విజయము  
సాగింపఁబోరే సశి  
ష్యానీకంబుగ; రాణ్మహేంద్రపురిఁ జే  
ర్చుంబడ్డ విద్యత్సభా  
స్థానంబందున నొంటిఁ బోరి జయము  
సాధింప రే నాడు ల



క్షీణాఠాయణ ! కీర్తిభాస్వర ! సుర  
శ్రీజానియోగీశ్వరా !

— పృ త్య య శంకరులు —

94

జ్ఞానానందమయస్వరూపు లగు సా  
తౌచ్ఛంకరుల్ భాతి మీ  
రానాఁ డల్ల సభాస్థలిన్ నిలిచి వా  
క్యార్థంబుఁ గావించు చం  
దానన్ మండనమిశ్రశంకరవివా  
దాస్థానమట్లుండె ల  
క్షీణాఠాయణ ! కీర్తిభాస్వర ! సుర  
శ్రీజానియోగీశ్వరా !

— నా యఁ డు పో రు —

95

ఆనాఁడే మిము గెల్వఁజాలని సద  
స్యానీక మెంతెంతో దుః  
ఖానన్ నాయఁడువేంకటాద్రి మన ది  
క్కం చేగినన్ దన్ననో  
గ్లానిన్ దీర్పఁగ నాతఁడున్ దొడరి గె  
ల్వన్ లేసుఁ జింతిల్లె, నెం  
దేనిన్ మిగ్గురు లాసుధాకరుని బం  
ధింపన్ దరంబానె ? ల  
క్షీణాఠాయణ ! కీర్తిభాస్వర ! సుర  
శ్రీజానియోగీశ్వరా !

— స ధ్ధ తి వ ర్ణ స —

96

మానింపందగు తాపకార్యపథమున్  
మృందింప నే రెంతగాఁ  
బూనన్ లాభముకల్గునొక్కొ దురితాం  
భోరాశి దాఁటించి శుభ్ర  
త్యానందం బిడునట్టిమార్గముల కౌ  
రా! కీడు రాఁబోదు ల  
క్షీణారాయణ ! కీర్తిభాస్వర ! సుర  
శ్రీజానియోగీశ్వరా !

— సి ధ్ధాం త ము —

97

పూనంగావలె వేదకర్మనిచయం  
బున్ జిత్తసంశుద్ధికై  
మానంగావలె భేదభావము జగ  
న్మాన్యత్వ సంపాప్తికై  
దానంజేసి లభించు ముక్తియని కా  
దా మీరు బోధింతురీ ల  
క్షీణారాయణ ! కీర్తిభాస్వర ! సుర  
శ్రీజానియోగీశ్వరా !

98

పూనం గావలె నిండు నమ్మకము నె  
ఘ్నన్ వేదబోధంబులన్  
మానం గావలెఁ బో నధఃపతితసం  
బంధాఘబంధంబులన్

దానం బుట్టును ముక్తిమార్గమని కా  
 దా మీరు బోధింతు ల  
 ష్టినారాయణ ! కీర్తిభాస్వర ! సుర  
 శ్రీజానియోగీశ్వరా !

99

పూనం గావలె బంధుయాజనము సం  
 పూర్ణ ప్రభాస్ఫుర్తితో  
 మానంగావలె చిద్రపుండ్రమును ధ  
 ర్మప్రీతి చిత్తంబుతో  
 దానం జేకురు సంపదాళి యనికా  
 దా మీరు బోధింతు ల  
 ష్టినారాయణ ! కీర్తిభాస్వర ! సుర  
 శ్రీజానియోగీశ్వరా !

100

పూనంగావలె సర్వకార్యకరణం  
 బుల్ పూర్ణనిష్కాములై  
 మానంగావలె గామ్యకర్మచయసం  
 బంధంబు లార్యాత్ములై  
 దానం గల్గును మోక్షసిద్ధి యని  
 కాదా మీరు బోధింతు ల  
 ష్టినారాయణ ! కీర్తిభాస్వర ! సుర  
 శ్రీజానియోగీశ్వరా !

— శి ష్య వ్యా ప్తి —

101

శ్రీనవ్యప్రతిభామనోహరులు మీ  
 శిష్యప్రకాండంబు లెం

తేనిఁ గల్పకశాఖశాఖ లన వ్యా  
ప్తింగాంచి మీనూత్నదీ ! ! !  
తొనందంబును నల్లెసల్ బరపి రా  
హు ! యేమిభాగ్యంబు ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

102

ఓ నిర్ధార్య ! మహాత్మ ! తావకమత  
ప్రొద్ధారకుల్ శిష్యులై  
మీనిష్ఠఁ గని రాత్మశిష్యుఁ డొకఁ, డా  
మీ దేవురుఁ, బిమ్మటఁ  
గానఁ దొమ్మిదిమందియుఁ దరణిసం  
ఖ్యాకుల్ గదా యంత, ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

— ప్ర శి ష్య ప్ర చా ర ము —

103

ప్రాణాధారులుగారె సూరినుతదై  
వాద్వైతసంస్థాపనా  
ధీనస్వాంతులు మీప్రశిష్యులు యశో  
దేదీప్యమానార్య వి  
ద్యానందాత్మజు లిద్వరుం గలిసి మీ  
ధర్మంబుఁ బోషింతుఁ ల  
క్షీనారాయణ ! కీర్తిభాస్వర ! సుర  
శ్రీజానియోగీశ్వరా !

104

— స న్నాస్య సా శ్ర మ న్ము —

అనేమంబులతో నియోగిజన సం

ఘాఢారమై మీప్రభా

భానుం డందఱ నుద్ధరించె బిదపన్

వర్ణాశ్రమాచారస

న్మానం బేర్పడ శ్రీముఖాబ్జమున స

న్నాస్యసంబు సిద్ధించె ల

క్ష్మీనారాయణ ! కీర్తిభాస్వర ! సుర

శ్రీజానియోగీశ్వరా !

— శ త క ని ర్దా ణ ము —

105

శ్రీనూత్నద్యుతి దీప్తితార్యపథ సం

సేవాధురీణుల్ రసా

నూనస్వాంతులు పుణ్యవర్తనులు మున్

గోటీశ్వరశౌతు లా

ర్యానందైకవిలాసభాసు లగు మా

ర్కండేయశర్మాఖ్య లి

ద్దానిన్ వ్రాసియుమటన్న వ్రాసితిన్ గృతా

ర్థంబయ్యె నాజన్మ ల

క్ష్మీనారాయణ ! కీర్తిభాస్వర ! సుర

శ్రీజానియోగీశ్వరా !

— స మ ర్ప ణ ము —

106

శ్రీ నారాయణుఁబోలి పావనదయా

సింధుండు వేదార్థవి

ద్యానిష్ఠాత్మఁడు బ్రహ్మవర్చసము దే  
హంబంది వెల్లొందె నొ  
క్కొనా నుజ్వలపుణ్యమూర్తియగు శ్రీ  
కోటిశ్వరబ్రహ్మ క  
త్యానందంబుగ మొక్కి మీశతక మే  
నర్పించితిన్; పాహి ! ల  
క్ష్మీనారాయణ ! కీర్తిభాస్వర ! సుర  
భీజానియోగీశ్వరా !

— క థా మ ధు రి మ —

107

పోనిం డిందులఁ దప్పుబుండ వని నేఁ  
బోగాడ నీర్వాత్ముచే  
రానైయున్నది రాకమానదని ధై  
ర్యం బాత్మలో నింపి నా  
చే నొనంతకు మీశథామధురిమన్  
సేవించి తింకేమి? ల  
క్ష్మీనారాయణ ! కీర్తిభాస్వర ! సుర  
భీజానియోగీశ్వరా !

— ర వి ప్లా ర్థ స —

108

మీనైష్ఠిక్యపవిత్రమార్గ మవలం  
బింపంగ లేకున్న నె  
ట్లో నే దేశికసత్కథావిరచనా  
లోలుండ నో దీక్షితా

ర్యా ! న న్నచ్యుత వేంకటాచలపతిః  
 రక్షింపవే తండ్రి ! ల  
 క్ష్మీనారాయణ ! కీర్తిభాస్వర ! సుర  
 శ్రీజానియోగీశ్వరా !

## క వి మ న వి .

— శి వ స్తు తి —

109

ఓసాంబ ! సదాశివ ! నే  
 మీ సత్కరుణాకటాక్ష మేదురదీప్తిః  
 వ్రాసితి నెల్లెటా చిన్మయ  
 భాస ! నియోగీశ్వరమును బాలింపఁగదే.

— చి ర స్థా యి త్వ ము —

110

ఇందుల హస్తరామగగ  
 నేంద్రియమా(గింకె)కలిలోఁ బ్రజాపతిః  
 జెందిన భాద్రమాసమునఁ  
 జెప్పి ముగించితి నీకృతిఁ దయా  
 మందిర ! మీకృపారస మ  
 మందగతిఁ జటపించి దీని ని  
 ల్పం దలపెట్టు మాశశిది  
 వాకరతారము చంద్రశేఖరా॥

— ఊ మా ర్ప ణ ము —

111

భవదచ్చస్సుటకీర్తిచంద్రికలు ది  
గ్భాగంబు లంటంగ నా  
కవితాశక్తికి సర్వమున్ బొగడ శ  
క్యం బెట్లగున్ వార్ధిలో  
న విశిష్టాంబువులందుఁ బొర్లినను మీ  
నంబెల్ల నీరంబుఁ గో  
ల వశం బానాకొ దీక్షి తేంద్ర! నను న  
ల్పజ్ఞున్ ఊమింపంగదే!

— గు రు క టా ఊ స్త వ ము —

112

నాకున్ జెందిన పూర్వపుణ్యబల స  
న్నాహంబుచేఁ బిన్నవాఁ  
డా కళ్యాణగుణాస్పదంబులగు బ్ర  
హ్మనంద యోగీశ్వరా  
స్తోతానందకటాక్షదీధితులలోఁ  
దూఁగించి నన్ గొంత సు  
శ్రీకున్ జేసిన పూజ్యపాదయుగళిన్  
సేవింతు మోక్షార్థినై.

— ని స్క లు ప శ ప థ ము —

113

మీవారం చొక భేదబుద్ధి నవలం  
బింపంగ లే; దట్టులే



మావారం చెదఁ బక్షపాతమును స  
 న్మానింపలే; దిట్టి స  
 చ్ఛావం బేర్పడ మానియోగిజనతా  
 ధారుణ గురూత్తంసునిక  
 సేవింపక దలపెట్టితేని విబుధా  
 శీస్సుల్ సనుక జేరుతక.

— వే ద వి ద్వి స తి —

114

సాదరబుద్ధి వేదసము  
 పార్జిత ధీప్రభమించి ధర్మశా  
 స్త్రోదిత కర్మనిష్ఠఁ బరి  
 శుద్ధమనస్కృతఁగాంచి జ్ఞాన సం  
 పాదిత యోగసిద్ధి భవ  
 బంధవిముక్తిఁ గడించి నేటికిక  
 వైదికపుణ్యమార్గముల  
 వర్తిలు విపుల పాదధూళి నే  
 నొదలఁదాల్చి వేదవిదు  
 లందఱుమందఱఁ జాగిలించెదక.

— కు జ న ని ం ద —

115

అజ్ఞానంబున మీరు మే మను మహా  
 హంకారపంకంబునక  
 సుజ్ఞానప్రతిభైకదూరు లగుటక  
 దోషజ్ఞు లాత్మీయ దో

పాజ్ఞుల్ గావున పాడు ఘోరకలిదూ

వ్యంబైన మార్గంబులన్

బ్రజ్ఞుల్ సూపుచు సూపవేత్త లిటు వి

ప్రద్యేషులైరేమొ; త

త్వజ్ఞుల్ దుష్టపథానుసారులయి నిం

దన్ దల్లకించాడురే !

— క వి న తు లు —

116

ఓ రసపూర్ణులార ! సుగు

ణోత్తరులార ! మదీయసత్కృతిన్

నీరసభావ మున్నయెడ

నీరసమంబుగఁ ద్రోసి హంస లె

ట్లారసి క్షీరముల్ గొనునొ

యారసి కాగ్రతఁ బూని మీర లే

యారసమున్ దృఢించి కల

యారసమున్ గొనుఁడయ్య ! మ్రొక్కెదన్.

శ్రీ శ్రీ శ్రీ శ్రీ శ్రీ

ఓం తత్సత్ బ్రహ్మర్పణమస్తు.

శ్రీకృష్ణ దేవరాయశాస్త్ర భాషానిలయము  
సుల్తాన్‌జిల్లా, హైదరాబాద్, 1.